

[1st February 1963]

பார்க்கலாம். மாதவரம் பால் பண்ணை சம்பந்தப்பட்ட மட்டில் நியூஸிலண்ட் நாட்டிடம் கொலம்போ ப்ளான் கீழ் உதவி பெறுகிறோம். அதே முறையில் இதைப் பற்றி இன்னும் பரிசீலனை செய்யலாம் என்று நினைக்கிறேன்.

தமிழர் வரலாறு

* 35 கேள்வி.—திரு. க. ர. நல்லசிவம்: கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ் மக்கள் பற்றிய ஆதார பூர்வமான சரித்திரத்தை தொகுத்து வெளியிடச் சர்க்கார் ஏதேனும் நடவடிக்கை எடுத்துக் கொண்டுள்ளதா?

(இ) இந்த சரித்திர நூல் எப்போது வெளியிடப்படும்?

கனம் திரு. எம். பக்தவத்சலம்: (அ) & (இ) தமிழ் மக்கள் பற்றிய சரித்திரத்தை வெளியிடுவதற்கான நடவடிக்கைகள் தற்காலிகமாக ஒத்திவைக்கப்பட்டுள்ளன.

திரு. கே. ஏ. மதியழகன்: இது நடைமுறையில் வரும்போது இந்தப் பொறுப்பை அண்ணாமலை பல்கலைக் கழகத்திடமோ அல்லது சென்னை பல்கலைக் கழகம், அண்ணாமலைப் பல்கலைக் கழகம் ஆகிய இரண்டின் கூட்டுப் பொறுப்பிலோ விடவேண்டுமென்ற யோசனையை சர்க்கார் ஏற்றுக் கொள்ளுமா?

கனம் திரு. எம். பக்தவத்சலம்: அரசாங்கமே இதை கவனிப்பது என்று முடிவு செய்யப்பட்டது. இதை எடுத்துக் கொள்ளும்போது அங்கத்தினர்கள் தகுந்த யோசனை சொன்னால் அதையும் கவனிக்க ஏற்பாடு செய்யலாம்.

திரு. இரா. நெடுஞ்செழியன்: இந்த முயற்சி தாற்காலிகமாக நிறுத்தி வைக்கப்பட்ட காரணம் என்ன?

கனம் திரு. எம். பக்தவத்சலம்: முக்கியமான காரணம் நெருக்கடி நிலைமை.

திரு. கே. ஏ. மதியழகன்: ஒரு வேளை பிரிவினைத் தடைச் சட்டத்தினால் 'தமிழ் நாட்டு வரலாறு' நூல் தடை செய்யப்பட வேண்டிய நிலை ஏற்படும் என்று சர்க்கார் அஞ்சுகிறதா?

கனம் திரு. எம். பக்தவத்சலம்: என்னுடைய மதிக்கு இது புரியவில்லை. பிரிவினைத் தடைக்கும் தமிழர் வரலாற்றுக்கும் சம்பந்தம் இருப்பதாக எனக்குத் தெரியவில்லை.

திரு. சா. கணேசன்: தமிழ்நாட்டு வரலாறு எழுத அடிப்படை யாக வேண்டிய கல்வெட்டுகள் செப்புச் சாசனங்கள் இவைகளைத் தொகுத்து இவற்றைக் கால வரம்புப்படி அடுக்கிய பிறகுதான் இதைச் செம்மையாகச் செய்ய சாத்தியப்படும் என்பதை சர்க்கார் நம்புகிறதா? அப்படி நம்பினால் அதற்கு ஏற்ற நெறி முறைகளைக் கடைப்பிடிக்க சர்க்கார் உத்தேசித்திருக்கிறதா என்று அறிய விரும்புகிறேன்.

1st February 1963]

கனம் திரு. எம். பக்தவத்சலம் : இதைப்பற்றியெல்லாம் அரசாங்கம் போதிய சிந்தனை செலுத்தவில்லை. கனம் அங்கத்தினர் அவர்கள் ஆழ்ந்த சிந்தனை செலுத்தி வருகிறார் என்பது எனக்குத் தெரியும். கனம் அங்கத்தினர் தம்முடைய கருத்தைத் தெரிவித்தால் அதைப் பயன்படுத்திக்கொள்ளலாம்.

திரு. டி. எல். சசிவர்ணத் தேவர் : புதிதாக தமிழர் சரித் திரத்தை எழுத முன்வரும்போது, ஏற்கனவே எழுதியிருக்கிற சரித்திரத்தில் கோளாறு இருக்கிறதா அல்லது தவறு இருக்கிறதா என்று அறிய விரும்புகிறேன்.

கனம் திரு. எம். பக்தவத்சலம் : தமிழர் சரித்திரம் என்பது பரிபூர்ண சரித்திரம் எனக்குத் தெரிந்து ஒன்றும் இல்லை. கனம் அங்கத்தினரிடம் அப்படி ஏதாவது இருந்தால் அதைப் பயன்படுத்திக் கொள்ளலாம். பூராவான சரித்திரமாக இருந்தால் இந்தத் திட்டத்தையே கைவிட்டு விடலாம்.

திரு. ஜே. மாதா கவுடர் : தமிழர் வரலாறு என்று எழுதும் போது பண்டைய காலத்திலிருந்து சுதந்திரம் அடைந்த வரையில் தான் எழுதப்படும். ஆகையால் பிரிவினை கோரும் கட்சிகள் அதிலே இடம் பெற மாட்டார்கள் என்பது சர்க்காருக்குத் தெரியுமா?

கனம் திரு. எம். பக்தவத்சலம் : சரித்திரம் எழுதும்போது எழுதுகிறவர்கள் கவனிக்க வேண்டிய விஷயம் அது.

திரு. வை. சங்கரன் : இதற்கென்று ஒரு தனிக் கமிட்டி ஏற்படுத்தும்போது தமிழ் ஆராய்ச்சியில் ஈடுபட்டிருக்கும் சுதந்திரக் கட்சித் தலைவரையும் சேர்த்துக்கொள்வார்களா?

கனம் திரு. எம். பக்தவத்சலம் : தமிழன் வரலாறு எழுதும் போது யார் யார் உதவி வேண்டுமோ அவர்களிடமெல்லாம் வேண்டிய அளவுக்கு உதவி பெறப்படும்.

Education Finance Corporation

* 36 Q.—**SRI V. SANKARAN :** Will the Hon. the Minister for Finance be pleased to state—

Whether the Government are contemplating to constitute an Education Finance Corporation to provide financial help to educational institutions for the construction of buildings and for giving educational facilities to students?

THE HON. SRI M. BHAKTAVATSALAM : No Sir.

திரு. வை. சங்கரன் : கல்வி ஸ்தாபனங்களுடைய கட்டிடத் தேவைகளைப் பூர்த்தி செய்வது, பொதுவாக எல்லா ஏழை மாணவர்களுக்கும் தேவையான கல்வி வசதிகள், கல்விச் சலுகைகள் எல்லாவற்றையுமே அரசாங்கம் செய்து தருவது முடியாத காரியம் என்பதைக் கருதி, ஒரிலா அரசாங்கம் இது போன்ற ஒரு